

Bielaruskaja
religijna-

ŽNIČ

adradzenskaja
časopis

Adres Red: Roma, v. della Camilluccia, 24 || Hadav. padp. 3 dal., 1 paasobn. 30 cent.

KALADNY J NOVAHODNI PRYVIET I PAŽADANNI
USIM NAŠYM SURODZIČAM ČYTAČAM I SPAHADNIKAM!



NAŠA KALADNAJA ZASTANOVA I PASTANOVA

Voš iznoŭ šviatkujem toje čaroŭnaje šviata Chrystovaha Naradžennia, Kaladnaje šviata, što svajoj religijna-nacyjanalnaj tradycyijaj, svaimi abraadvymi nastrojami, pieśniami, prajmaje dušu da samaha dna, paryvajučy jaje ŭ inšy świat.

Hetulki razoŭ my užo šviatkavali, a ŭsiož jano jakby novym zaŭsiody nam javicca, nikoli nie abydniaje, nia

tracić pryvabnaha dušaŭladnaha čaru. Naviet i tady, kali dziela prypadkovych abstavinaŭ jano, kazaŭby, tolki mima-chodam kranuła dušu, kali nielha było jaho adšviatkavać padaŭniejšamu, dvutydniovamu, ŭ atmasfery hłybokavie-ručaj rodnaj chaty i šviatyni, naviet i tadv jaho možam ličyć najpryhažejšaj chvilinaj žyćcia ; chvilinaj sałodkaha zabyćcia nervovaturbotnaj budzionščy-

PADZIAKI

Za dalejšyja
ŭplaty na Žnič
dziakujem Sp.:

K. Mierlak
3125;

Prytycki 6175;

Dr. St. Hryn-

kievič 12500.

J. Čar. ki 1250;

V. Machnač

3125.

Natŭjcie

novy adres

Redakcyi!

Splačvajcie

padpisku!

ny, kali ahartaü nas niejki nad'ziemny supakoj i zaduma — hetyja haľoünyja šviatočnyja pačuvanni.

I mimachoć pytajemsia: ü čym lažyć takaja natchniajučaja siła i čar hetaha vialikaha, adzinaha ü svaim rodzie, šviata?

Adzin paet skazaü, što z usich daraü raju astalisia na ziamli džvie roskašy: krasa brylancistaj zorki i dziciačaha voka. I voš pad hetaj padvojnaj znätamkaj rajskaaha čaru my šviatkujem Chrystovyja Narodziny. Tamu i zdajecca nam, jakby niešta z utračanaaha raju zavitała ü hetych šviatych dniach na ziemlu. Zorka, što troch Mudracöü z Uschodu ačaravała j zaviała cudoünym svaim žziañniem až da Betlejemu, zaspakoiñšaha ichnija latucienni...

I na niebaschile kažnaha chryścijanina žjaü-lajecca zijajučaja zorka, šviatoj viery i nadziei zorka, što pakazvaje šlach da duchovaha Betlejemu, da vybaüennia j adradžennia. Mama rodñaja i Maci duchovaja (šv. Suboźnia) ü dušy jahonaj zapaliła jaje, kľadučy znak chryścennia na čaľo jamu jašče maluzič... Vierna vytryvać na švietłym šlachy jaje — najdaražejšaha matčynaha daru — heta najšviaciejšy abaviazak i honar!

Bo voš apošnimi časami na niebaschile mižnarodnaha žyćcia zahareľasia inšaja zorka: čyrvonaja, buchajučaja vahniom, kroüju i smurodam... Nie ü Chrystovy Betlejem jana zamañvaje, a ü Antychrystavu Maskvu. Narodam kaľhasaü i piaciletak jana sulic: mataryjalny dabrabyt, volna-radasnaje žyćcio, kampletny tuziemny raj; a ü sapraüdnašci daje: pryhonuju halitü, niasupynnyja sšyľki j katarhi, najhrubiejšuju niavolu prakanannia dy kulturnuju j duchova-moralnuju ruinu.

Pad pramienniami hetych džvioch zor stajać dva supiarečnyja tabary: *mataryjalistyčny* — niavolačy čaľavieka ž jahonymi duchovymi zdolnašciami ü hranicach nižejšaj ad jaho materyi, dy — *idealistyčny*, što po-za biazdušnaj šlapoj materyjaj pryznaje šviet i ľad duchovamoralny, šviet vyšejšaha tvorčaha rozomu na čaľe z usiotvorčym Absolutam i šviet volnaj voli, zdolnaj razroźnivać dabro i zľo abjektyünaje, ušviedamlać sabie abaviazak, adkaznašć, h. zn: *moralnašć*. Matoryjalistyčny-ž švietahlad u siľu kansekvencyi svaje teoryi hetu abjektyünuju moralnašć music adkidać; bo vodle hetaj teoryi čaľaviek nie žjaü-lajecca bolejši ničym, jak tolki častkaju biazvolnaj, a znača j biezadkaznaje, materyi (pryrody). Što hetki pahlad jošć antyludzki i antyhramadzki, (bož biez moralnašci niemahčymaje miž ludźmi suľadździe), dyk heta baľšaviki samy mimachoć pačviardžajuć svajoju prachtykaj, rezka adstupajučaj ad ichnias teoryi. Kali bo niama moralnaha abaviazku j adkaznašci, dyk zašto tady karajuć niepasľušnych svaich hramadzian? Čaľaviek-ža marksistoüski, mataryjalistyčny — heta absalutny niavolnik zakonaü pryrody-materyi, jon nia maje volnaha «ja» (dušy) j pastupaje nia z volnaha vybaru j chaciennia, nie z dabravolnaha pačućia abaviazku, a tolki z pryrodnaha musu. Jon tady nia jošć vinavaty, jak toj kamieñ naprykľad (kusok takoež biezdkaznaje materyi) zatoje, što zamiž stacca znadobjem

«sacyjalistyčnamu straicielstvu», lažyć niedzie na ubočy zaprapaščany kaľhasnym biezľadździem; abo jak taja niebaračka «sputnikava» tavaryška, što nia była zabaviazana iz šmiarotnaj niebiašpiekaj «pašviačacca (jak damahaľasia ich radyjo) dla navuki», ratujučaj slavu taho-ž bankrutujučaha «straicielstva». Dyk zašto tady takomu hramadzianinu zakidać sabatažy, zradnickuju kantrovalucyju dy pasyľać u katarhu, ci na rastrel, kali nia pryznajecca moralny ľad idealistyčnaha švietahladu, što üvažaje čaľavieka, istotu duchova-volnuju, za haspadara, Boham paklikanaaha, (a tamu j adkaznaha), nad nižejšaj ad jaho mataryjalnaj pryrodaj?

Üstaje voš-ža pierad nami ü hetym šviatočnym čašie zadumy z hoľšaj, čym u niespakojnyja budni, vyraznašciu j imperatyünasciu pyttannie rašučaha dy niepasrednaha vybaru: Betlejemskaia zorka chryścijanskaha švietahladu — ci baľšavickaia «žviazda» biazbožnamatoryjalistyčnaha švietahladu? Adkaz na hetaje pyttannie vyrašć našaje «być», abo «nia być». Padziei apošnich dzion asabliva panukajuć nas da rašučašci.

Praüda — našaja emihrankašć tut na čužynie, a mučaničstva viernaha tradycyi narodu našaha tam na amaročvanaaj «žviazdoju» baćkaüšćynie pakazvajuć, što my našaje «być» užo vybrali; za vybaram adnak hetym nie zašisiody jdzie kansekvencyja žyćcia i dziejnašci. Jak daloka jašče našaja idejnaja nastanova ad Betlejemskaia ideaľu žyćcia j sužyćcia pryvatnaha, siamiejnaha, hramadzkaia! Termometram hetaj nastanovy moža być miž inšym chočby j toj ničchatny stan zacikaüennia pavučalna-ušviedamlajučaj lekturaj. Jakim zainteresavanniem ciešycca u nas relihiijnaja presa, naprykľad, asabliva ü rodnaj movie (za jakuju tak zmahajecca našaje adredžennie) presa... Ab tvorčaj dbaľašci pra jaje užo j nie spaminajem...

Ale piarojdziedz da druhoaha z vyšejnazvanych skarbau raju na ziamli: *Betlejemskaia Džiciatka*. Jakož Jano miľaje j čaroüñaje! By üšmiech sonca! U jahonych vočankach — švietazarnašć nieba, tajničnaje Bostva! Biazmiežnaja lubašć da ludziej spanukała Boha ü postaci hetaj pramiľaj Maluhi čaľaviečaj zyjšci na našu ziemlu dy aščašlivic jaje praz nadpryrodnaje adradžennie.

Tamu Džiciatka heta ü historyi švietu — jak toj hraničny manument, da jakoha z tuhoju ü sercy jšli viakami pakalenni minuťja. Pašla vialikich zakanadaücaü, herojskich zavajoünikaü dy inš. — niaüpryciam dla tahdyšniaaha publičnaha žyćcia žjaü-lajecca ü prydaroznaj pavieci maleñki Novanaradženiec i svajoju drobnaju ručkaju nakrešlivaje novyja šlachi, jakimi pojdziedz historyja ludztva...

Voš dziela čaho Narodziny Chrystusa — heta najvialikšaja data ü historyi švietu. Jana faktyčna j začynajecca ad tych Narodzinaü. Jana maje tolki džvie ery: da-Chrystovuju j pa-Chrystovuju. Chrystus — heta voš, la jakoje üsio abiartajecca. Minuťja stahodździ, stohnučyja ad svaje žyćciovaie žbiantezanašci, jaho šukali j čakali; a sučasnyja j budučyja na Im spačyvajuć. U Im ludztvö restaüravała svaju

hodnaść, a historyja svaje napramki, svaju metu i źmiest. Adchilennie ad Chrystusa viadzie na biezdarozža, bo Jon «*daroha, i praiida, i žyćcio*»... Tolki Jon adzinaje aporyšča narodaŭ! Tamu pierad imi tolki adzin šlach adradžennia i postupu: šlach novaha zvarotu da Chrystusa ŭ žyćci asabistym, siamiejnym i narodnym. Bački j adradženskija vierhavody musiać sabie heta hłyboka ŭśviedamić i na kaleniach Najśviaciejšamu Dziciatku-Adradzicieľu prysiahnuć.

Ale jak darahacenny naviet chrustal pierarezvaje nia-raz hłyboki šram, tak i na tyja našyja radasnyja šviatočnyja nastroi pàdaje panury cień. Užo pieśnia Aniołaŭ nad Betlejemskaŭ prytuliščam miašałasia z cichim paplakvanniem Dziciatka, a sierabrystyja kasuli cudoŭnaje zorki kupalisia ŭ purpury kryvi niavinnych dzietak-achviar ŭřadaluha ludadajedztva. Čamu jano hetak dziejecca? Nam ciažka pahadzić piešniu pra «*supakoj dobrej voli*» iz stohnam mardavanyh dzicianiat dy rospaćnym lemiem i ichnich matak. I voš Chrystovaje Naradžennie vyjaśniaje nam tajnicu ciarpiennia niavinnych: šviet patrabuje adkuplennia, a jaho nia pryniasuć zlydni, niepapravnyja prastupniki, biazviercy; jaho daduć dobryja, šćyravieruščyja, čystyja j niavinnyja.

Tamu, razumiejučy naležna značennie achviary ŭ žyćci narodu, siannia ŭ hety vialiki šviaty dzień my kłonimsia pierad tymi žertvami, jakija

składaŭe ŭvieš biełaruski narod. Schilajem čało pierad kajdanami viaźnic i ssyłak dy mahiłami tych mučanikaŭ za vieru, za našaje relihijnaŭe adradžennie, idejnych šviataroŭ, misijanaraŭ, švieckich dziejačaŭ! Addajom pašanu ŭsim herojskim zmaharom za vyzvalennie i zdarovaje, chryščijanskaje, adradžennie nacyjanalnaŭe, zaklikajučy ich praz dziełačyja nas hory i mory: «*Braty! Nie padajcie ducham! Z nami niepie-ramožny Zbaviciel! Jon bačyć vašy ciarpienni, Jon ich asałodzić! Z vami ducham ŭvieš narod, što za vas molicca, vyzvolna spačuvaje vam i hardzicca vami! Vytryvajcie pry Bohu i chryščijanskaj bačkaŭščynie da kanca, a pieramoha budzie peŭnaja!*»

Heta voš našyja Kaladnyja j Novahodnija pažadanni da Bratoŭ za železnaj zasłonaj.

A ŭsim viernym biełarusam u volnym šviecie žadajem bolš zaslužanaŭe j advažniejšaje nadziei na prašaŭlanaha sianniašnim šviatom Usiemahutnaha Zbaviciela. Na Jaho možam — jak toj šv. Pavał — «*proci nadziei nadziejecca*»... Dyk i nadziejmasia na Jahony tryumfalny dy naš vyhnanski pavarot na miłuju volnuju bačkaŭščynu. Nadziejmasia ščasćia j zdarotija dy ždziejšniennia ŭsiech šlachotnych łatucienniaŭ cełaha narodu. Nadziejmasia, što ŭžo niedaloka tyja časy, ŭ jakich nastanie «*Chvała na vyšyniach Bohu, a na ziamli supakoj ludziam dobrej voli*»

N. T.

DA MOŁADZI

Ščasćie biaz Boha

Žyćcio navučyć ciabie raniej, ci paźniej ab ŭsim tym, što tut havorycca — vier mnie, kachanaŭe Moładź, da kanca.

Biaz viery, nadziei dy lubovi Boha, niama dla ludziej sapraŭdnaha ščasćia; kali bo duša stvorana dla Boha, dyk nia ŭspakoicca datul, pakul Jahc nia znajdzie.

Duša ludzkaja nia moža być ščasćivaj biaz Boha. Kožnaŭe stvareńnie maje sabie adpaviedny zakon. Zorki nia mohuć stajać na miescy, jany musiać iści svajeju niabiesnaju darohaj. Ahoń buchaje tolki ŭharu, kamień padaŭe tolki ŭniz. Žmiašajcie vadu z alejem — alej vypłyvie naŭžvierch. Lecie vadu na alej, jana ŭsiotaki spłyvie na dno. Kožnaju rečaj kiruje jejnaja natura; jana niespakojna sutarycca, šukaje svajho miesca; uspakoicca tady, kali znajdzie svajo. Taksama adarviecie dušu ad Boha, jana budzie chvalavacca, suhaniacca tuty-siudy, budzie skardzicca, sŭkacimie, pakul znoŭ Jaho nia znajdzie.

Kali Lenau straciŭ vieru, stoŭ jamu nie chała na apisannie taje strachotnaje pustecy ŭ abiazbožanaŭe dušy. Šviet tady vyhladaŭ dla jaho, by vymiarły horad z daŭhimi panurymi vulicami, pa jakich musieŭ vobmackam tapacca. Z kožnaha vakna ščeryła na jaho zuby śmierć i pàhuba. Jon tak piša:

Ad tych por, kali źbiŭsia ja
z tropu viery,

Začynilisia žyćciaradašci džviery...

A na inšym miescy kaža:

O, šče ščasćie, kali časina lichaja,

Pazbaviŭšaja ciabie viery,
Zaraz-ža i ŭ mahiłu adčynić
džviery!...

Vielmi časta niekatoryja maładyja ludzi pačynajuć chistacca ŭ viery, kali čujuć, abo čytajuć, što toj ci inšy vialiki čalaviek byŭ niavie-ručym. Ale čamu jon byŭ niavie-ručym? Rozum jaho davioŭ da taho, ci serca? Sapraŭdnaja pavažnaja vieda ci zapiarečannie Božyeh pryncypaŭ u jahonym žyćci? Nielha dać na heta detałičnaha adkazu, ale najčasćiej pryčynaŭe niaviery jość serca, heta znača sapsutaja vola, nie rozum; lišnija hrachi, nia lišniaja vieda, navuka.

Pòłymia viery moža hareć tolki ŭ čystaj atmasfery; u moralnym zàtchnišcy jano pryhasaje, ledź tlicca, abo j zusim tuchnie.

Možna byłob bahaty navučalny padručnik napisać ab tym, jak mnoha adstupnikaŭ ad viery j Boha žmianiajuć svaje prakananni ŭ hadzinie śmierci, kali ŭciakaje ŭsiakaja kryvadušnaść, niaščyraść.

Chiba viedamaŭe tabie imia znanaha filozofa Arthura Schopenhauera /1788-1860/. Jon praz usio žyćcio byŭ voraham chryščianstva. Padčas adnaje ciažkaje chvaroby stahnaŭ jon: «*Boža, moj Boža!*» Abśluhoŭvajučy jaho lekar pytaŭe ździŭleny: «*Niaŭžo isnuje dla filozofaŭe jaki Boh?*» Chvory adkazvaje: «*Biazbožnaja filozofija ŭ ciarpieńni zusim niaprydatnaja; kali ačuniaju, stanusia zusim inšym!*» Ačuniaŭšy adnak zabyŭsia ab henaj pastanovie.

Antyrelihiyny Heine hod pierad svajoj šmierciaj napisaiu bratu nastupnaha žmjestu piśmo : « Zanađta čvana padymaiu ja łob proci nieba, ... i tamu ciapieraka poizaju daławach, moi prytoptany čarviai. Chwała i čeś Bohu iŭvysi! — Tvoj biedny brat Henryk ».

Tojža samy Heine, jaki ũ svaich kampazycyjach apiajaiu « adzinazbaŭčaje cieła », u svaim testamencie napisaiu : « čatry hody ižo, jak

ja ad filozofičnych ciemradziai adviarnuśsia i viarnuśsia da idejaiu relihiynyh, da Boha adzinaha. Umiraju ũ viery ũ Boha Stvaryciela śvietu.

« Boha stracić — heta stracić hrunt pad saboju ». Štob my biaz Boha ni zrabili, ũsio heta pustoje j nikčemnaje ; tolki toje, što z Boham dakanajem, joś poŭnavartasnaje, tryvałaje j wiečnaje.

Śviet biaz Boha.

Adymiem ad śvietu Boha, dyk što astaniecca ? Astaniecca stračotnaje z konglomeratam tysiačnych supiarčnaściau bytavnianie, pierapoŭnienaje jađam niasucieśnaha bolu j ciarpiennia, na kancy jakoha čakaje žach pierad śmierciaj. Praiđu skazaui Schiller : « ũsio chistajecca, dzie niama viery ». Abo Plutarch : « lahčej zamak vystavić z piasku ũ pavietry, čym zbudavać hramadztva biaz viery ũ bostva ».

Čymbolś budzieś vučycca, tymbolś adčuvacimieś sapraiđnaś ziamnoha isnavannia dy ũłasnuju kvołaś ; a vialikaś dy šyrokaś duśy adčujeś tady, kali pamiatacimieś ab wiečnaści. Relihija, i tolki jana, moža raźviazać žyćciavyja ũsie pytanii. Kali žyćcio ziamnoje joś tolki padrychtoŭkaju da wiečnaha, to jasna, što metaj jahonaj nia joś pa vuśy zatanuć u zbytkach, tolki, uniezaleźniajućy ad ich duśy, ũzhadoŭvać jaje dla wiečnaha praznačennia.

Znajeś chiba « Fausta » Göte. Jon joś uciełailenniem bieśpierastannaha ludzkoha zmahańnia z licham dy jmkniennia da dabra. Zmahar prabuje ũsiaho, ale paet znachodzić tolki adnu zadavalniajućuju razhadku : u viery ũ nahradžajučaha dy karajučaha Boha, u viery ũ Viečnaś. « Boskaja Kamedyja » Dante, « Misa solemnis » Bethovena, « Requiem » Mozarta, « Stvarennie » Haydna, « Parsifal » Wagnera, Tvory Bacha, Lissta, Brahmsa itd. ž jakich vyhladaje tuźliwaś duśy ludzkoje da Boha — heta ũsiočysta paćviardžaje tolki dumki ajca chryscijanstva Tertulijana (z II Isth) : « Duśa ludzkaja z natury joś chryscijanskaj ».

Choć moža j niamnoha jaśče bačyui śvietu j paznaiu tak zv. « navačasnaha žyćcia », to ũsiož chiba mieui ũžo chviliny, ũ jakich sustreśsia ž vializarnymi problemami sučasnaści. Biahuć hady i stanovicca štoraz jaśniej : čymbolśy postup u halinie techniki j industryji, tym zbytkaiŭniejšaje žyćcio, vymahańni čaławieka, tym mienś henyja zdabytki mohuć zadavolvać našu vysokajmklivuju duśu.

Duśa ludzkaja vymahaje Boha, najvyśejśaha Ideału. I jakby my nie staralisia jejnuju tuhu da Boha zaspakojvać zdabytkami cudami novčasnaj cyvilizacyji, jaśče bolś budzie ũ volnych chvilinach žadać Boha, i ũtulennia na Jaho łonie.

Boh nia vyraksia stvoranaha śvietu. Schiller tak piśa :

Nad chistanniami ludzkimi
Žyvie Boh, najśviaciejšaja Vola,
Nad prastorami j viakami ũsimi
Tče dumki śvietłaje doli.

U niekatorych niavieručych piśmiennikaui možna zaciemić : čymbolś jany niavieručyja,

tymbolś havorać ab Bohu. Jany, zdajecca tamu pierad inšymi musiać, proci Boha havaryć, što ich duśy zaŭsiudy ad Jaho baroniacca. Jany choćuć, faktyčna, ab Im maić i tamu tak mnoha ab Im havorać. Vialiki znatok ludziej Jarema Gotthelf (1798-1884) piśa prynahodna tak : « Trudna prosta ũvieryć, što byłob z duśoju, cierniami j lichaziellm žyćcia pryhłuśanaj, kalib nie ũśmiachaśsia da jaje nijaki pramianiok światła zhary dy nie ũzmacoŭvaiu niabiesny Chleb... Ujavi sabie dzikaje pradonne, kudy nikoli nie zahladaje sonca. I ũjavi sabie tuju žudaś žyćcia ũ zatchniśy j ciemradzi, siarod atrutlivych raścin, pry niemahčymaści ž ich vyzvalicca na zdarovaje čystaje pavietra. Toje samaje byłob, kab pramiień łaski nie aświatłai našaha psychičnaha nutra, kab hołas zhary nia byi našym soncam, apramianiajućym našy dumki ».

Čym joś światło dla žyćcia natury, tym dla žyćcia duśy wiečnaje światło. Ludzi ũ svajej hordaści stanoviacca ũzador ũłasnamu Bohu, zabyvajućy ab tym, blesku, pryhažości, rozumie, viedzie, dabrabycie, jaki ad Jaho majuć. Serca koźnaha čaławieka pierapoŭniena žadaniem lepśaha idealnejśaha śvietu. Niaŭžo heta pažadannie biaz sensu ? Nie ! Musić być poŭnaje zaspakajennie jaho — u Bohu.

Dyk nie zabyvaj, Moładź Darahaja, pryhožaha poŭnaha svajho raźvićcia dačakajeśsia tolki pry śvietłyh dumkach ab wiečnym, kachajućym ciabie Ajcu niabiesnym.

Mnoha ludziej namahajucca, asabliva ũ maładych hadoch, zbudavać ščaćcie svajo biaz Boha. Zaŭsiudy mianie ahartała tryvoźlivaja turbotnaść, kali zdarałasia spatykać maładych ludziej, što maniacca žyćcio ũładzić biaz Boha. Davodziłasia adnak spraŭdzić, što ũ paźniejšym, mužnym wieku, viartalisia jany da pakienienych ideałai, ale ũspaminy zmarnavanaj maładości snoŭdajucca za imi, by cieni. Čytaj vyznanni bahataha ukaranavanaha słavaj, Göte, jaki ũ staraści svajej tak kazaui : « Słavili j padziŭlali mianie ũsiudy, jak ščaćlivaha čaławieka ; nie skardžusia j nie narakaju, ale čym-ža było žyćcio majo, jak nie mazalistaj pracaj Mahu skazać, što ũ praciahu maich 75 hadoŭ, i praz čatry tydni nia byui ja ščaćlivym ». (Ackerman, Hutarki z Göte).

Araby majuć adnu čaroŭnuju bylicu ab płaču Sachary. Kali ũ jasnuju zornuju noć padychaje vieciarok praz biezbiareźnuju pustyniu i miliardy piaščynak trucca ab siabie, tady čujecca kazaui by jenk skovyť jakoje ciačka ranienaje žviaraki. « Čujeś ? » — pytaje arabski pravadnik karavany — « pustynia płača ! Jana skardzicca

(hl. b. 5)

PAMIOR JANKA ČARAPUK-ZMAHAR

Na sioletniuju kaladnuju radaść našuju kidaje baluča-panury cień świeżaja darahaja mahila. Staŭnaj pamiaći J. Eksc. Sp. Janka Čarapuk-Zmahar, były Paŭnamocny Ministar Bielaruskaj Narodnaj Respubliki z 1918 h., haračy patryjatyčny paet i dziejač, siabra 4 st. « Rycaraŭ Kalumba » (Knights of Columbus) dy prykladny chryścijanin — 16 sioletniaha listapada zakončyŭ ad udaru serca swajo zmahalnaje, idejna-zaslužanaje, ziamnoje žyćcio.

Kab dapoŭnić čaru našaje horkaje vyh-nanska adradženska-je doli raptoŭnaja šmierć, moŭ bura vasienniaja, sarvała nam takoha zmahara z dreva žyćcia j pracy siłamoc, bo nia ŭ hŭbokaŭ staraści, a šče ŭ mužnym wieku.

Radziŭsia J. E. J. Čarapuk, (vodle prysvojenaha proŭvišča pad paetyčnymi tvorami — Zmahar) u 1896 h. ŭ Novym Dvory k/Sakołki (Hrodzienščyna). Na hruntoŭnaje ŭzhadavannie jaho pałažyŭ decydujučyja ŭplyvy viedamy katalicka-bielaruskaj pedahoh, adzin iz senjoraŭ našaha ruchy, Ks. Franciš Hrynkievič. Hetamu ŭzhadavan-niu relihijna-etyčnamu j nacyjanalna-niezaležnickamu a-staŭsia jon verny prakananniem i čynam da kanca žyćcia.

Šmat pryšlosia jamu ciarpieć dla svaich idejaŭ, nat i ŭ toj demakratyčnaj volnaj « druhoj bačkaiš-čynie », ŭ jakoj zlažyŭ kości, a jakaja padčas apošniaj vajny na žadannie « sajuźnikau » musiała jaho izalavać. Apošnimi časami stan zdaroŭja nie pazvalaŭ jamu addavacca idejna-hramadzkaŭ dziejnaści. U vadnym nieščašlivym prypadku raz nadłomanaje zdaröŭje było ŭžo sklon-naje da katastrofy, jakoj voš usio j zakončylasia. Familija Machnačoŭ i Čarneckich u Čykaho, jakaja haściła jaho padčas rekanvalescencyi, była bližejšym švietkam jahonnych ciarpienniaŭ, jak i šlachotnych atributaŭ honaru Dastojnaj Asoby Jaho Ekscelencyi.

Dla nas vieručych mahila žyŭšaha j pamioršaha pachryścijansku čalavieka pobać iz žalobaj kryje ŭ sabie j švietluju nadzieju, jana bo žyjaŭlajecca pomnikam narodzinaŭ da lepšaha žyćcia, vy-služanaha nam švietlymi Narodzinami Zbaviciela, jakija akurat ciapier voš uračysta prastaŭlajem, a pašla budziem slavić toj zbaŭčy Kryž i Hrob. Pryjemna ścviardzić tut, što bielaruskaje hramadz-tva — jak niasuć paviedamlenni — ŭ hetkim

duchu j addavała apošniuju pasluhu svajmu Darahomu Pakojniku.

« Kolki ciela Nia-boščyka — piša adzin reporter — znajcho-dzilasia ŭ pahrabal-naj kaplicy, što-vie-čar bielarusy jaho ad-viedvali j malisia, adhavarvajučy pad provadam a. praf. Taraseviča Ražaniec za jahonu dušu. 20 listapada, pašla ŭ ra-čysta-špiavanaje ža-lobnaje Imšy Sv. taho-ž ajca, pry špie-vach školnaha choru, adbylasia transporta-cyja pakojnaha ciela z kaściola Sv. Alojza-ha na mohilki Sv. Vajciecha, dzie i pa-chavana.

Na Sv. Imšy i na provadach była amal-usia bielaruskaja in-telihencyja z Čykaho; nat Sp-ni Žyźnieŭ-skija, choć żyvuć boš za 150 mil h. horadu, i-to pryjechali. Z Klevelandu byli Sp.

M. Bielamuk i Dr. St. Hrynkievič, jaktyčna re-prezentujučy siamju j najbližejšych Pakojnaha; jon u pryhožykh i ščyra-pryjacielskich nadhrob-nych slovach i ražvitaŭ jaho ad imia radni, ŭsich prysutnych, i narodu. A na žalobnaj via-čery wielmi čula paminaŭ henerał Dziamidaŭ dy inšyja ».

Z niamienšaj žalobaj, pašanaj dy pryznanniem paminaje ś. p. Dastojnaha j Vysokazaslužanaha Chryścijanina j Patryjota Janku Čarapuka-Zmahara i naš Žnić — jak dziejna-spahadnaha svajho padpiščyka j čytača.

Requiescat in Pace!

R. Z.



na svaju samoty j adludździe, a plakvaje čvitu-čyja sady j aharody, chvalujučyja nivy zbažyny dy ŭsmiachajučyjasia frukty, jakimi bahata była kališ, pakul stałasia spalenaj Sacharaj.

Darahaja Moładź! Vypalenymi, apuścietymi pustyniami jość dušy ludziej niavieručych. Navonki jany majuć vyhlad, jakby ŭsio było ŭparadku. Ale papytajcie tych cichich biasson-

nych načej, jany mnoha vam skažuć ab skar-hach abiazbožanych apustošanych duš.

Ohne Gött = ankerlos

Ausser Gött = arm und bloss.

In Gött = reich und gross.

Biaz Boha = biez styrna.

Po-za Boham = hoł i dzik.

Z Boham = bahat i vialik. (Schubert) T.

ZAHLANUŁA SONCA I U NAŠA VAKONCA

BIELARUSKAJA IMŠA ŠV. J KAZANNIE Ŭ ARCHIKATEDRY
AMERYKANSKAJ METRAPOLII

Balšynia biełarusai-katalikoŭ, vyhnana ja z kraju niadolaj i vajnoju — jak viedama — apynułasja ŭ Zadzińočanych Haspadarstvach Paŭnočnaje Ameryki. Fatalnaja, adnak, ichnaja rasciarušanašć dy niedachop svaich katalickich šviataroŭ dahetul nie dazvalali im uładzić jakšled svajo relihijna je žyćcio. Pačatki adnak u niekatorych asiaroždździach usiož byli ŭžo зробленыja. Jošć nadzieja, što z pierajejdam u ZHA bolšaj kolkašci našych katalickich šviataroŭ relihijnaja dzialanka adradženskaha žyćcia unarmujecca.

Tut adznačym niedaŭnya našyja relihijnaja imprezy ŭ Niu-Jorku, jakija dla biełaruskaj katalickaj emigracyi majuć da peŭnaj miery historyčna je značennie.

U paławinie vierašnia sioleta pryjechaŭ u ZHA adviedać svaich surodzičaŭ ajciec Č. Sipovič, MIC, Rektar Katalickaje Bielarskaje Misii ŭ Anhelščynie j kananičny asystent Bielarskaha Katalickaha Akademickaha Abjednannia BAKA «Ruń». Pa linii hetaj arhanizacyi jon pračytaŭ try dakłady na temy: 1) *Relihi ja jaje suŭnyja elementy*; 2) *Sučašnyja napramki ŭ Katalicyzmie*; 3) *Patreba intensyŭniejšaje relihijnasći jak u pryvatnym, tak i narodnym žyćci*. Na dakładach prysutničała blizu paŭsotni asob z našaj inteliŭhencyi abodvych vieravyznanniaŭ, chto moh uvarvać chvilinku tak darahoha tut času. Ab zainteresavanni dakładami švietčać davoli żyvyja pašla ich dyskusii, vysnavam jakich byli pastanovy: skancetravać arhanizacyjna biełaruskaja katalickaja asiarodka, miž inšym voš i ŭ BAKA «Ruń».

Dakłady na hłybokija relihijnaja temy byli efektyŭnaja padrychtovaju da imprezy abrađavaj, jakaja j adbyłasja ŭ najbliżejšuju pašla ich niadzielu, na ŭračystašć Chrysta-Vaładara, 28 kastryčnika, ŭ Katedry šv. Patryka — najvialikšaj šviatyni Niu-Jorku.

Šmat zahadzie šće da vyznačana ha času biełarusy mnohaludnaj hetaj Metrapolii dy jejnych šyrokich vakolic pačali napłyvać u šviatyniu.

Nadvoryje krychu pàchmurnaje — alež nia słoťnaje — adzin z tych cichich asiennich, navođiačych pàsumnuju zadumu, dzion; nu, kazaŭby ŭmysnie jon dastroiŭšia da toho pavažnaha sutunku (ad vitražau) ŭ gotyckich navach archikatedry, parohi jako je našy malebniki voš pierastupali... Chvilinka niemaha zdumlennia j jakby razhublenašć ad mahutnaha ŭdaru vialičy surovaj strojnašći j dastoynaha splendoru Domu Božaha... Ale voš tam u hłybi, za hałoŭnym autarom, u malaŭničaj kaplicy Maci Božaj uračysta jāracca mihatlivyja šviečki, pryvabniej vyjaŭlajučy toj splendor... Zbližajemsia. Čaroŭnaja postać Najšviaciejšaj Dzievy z takoj sałodkaj i vietlivaj łaskavašćiu spahlada je na nas iz vysy azdobnaha svajho autarà, što kaleni samy zhinajuca pad nami da pabožna-pryvitalnaha paklonu j malitaŭnaj zadumy...

Bje dvanaccataja. I pierad hetym-ža autarom žjaŭlajecca naš Dastojny, ŭ paliskajučymsia ad zołata arnacie, Celebrans.

« In nomine Patris et Filii et Spiritus Sancti. Introibo ad altare Dei... »

vyrazna ahlàšaje jon, pačynajučy. Ŭ Imia Najš. Trojcy chryścijanin pavinien usie svaje važnyja spravy pačynać, a tymbolaj šviatar svoj akt Najšviaciejšaj Achviary, da jako je jon u sposab asablivy, kananična-sakramantalny, hetym Imiam upavažniajecca.

Introit, Malitva dnia, Lekcyja j Evanelija, Achviaravannie, Prefacyja j najvažniejšaja časťka Kansekracyjnaja z Sv. Kamunijaj celebransa j viernych dy Kančatak — usio heta nia tolki adpraŭlajecca z pijetyzmam celebransam pry uvažnym duchovym udziejnietvie masy prysutnych, ale sapraŭdy z hłybokaj, naviejenaj čaroŭnaj symfonijaj arhanaŭ, bahaviejnašćiu pieražyvajecca...

I voš na hetak nastrojenuju ichniuju dušu — ŭrešcie pada je ziernie Navuki Božaje ŭ rodnej retaryčnej movie; toj movie jako je tak smahli my j damahalisia na niavolenaj šavinizmami bačkatšćynie, dzie naadčepnaha nam časami pakaštavać tolki jaje davana. Ale j hetaha nam chapała, kab niepieramožna rassmakavacca ŭ joj, kab jaje — jak najefektyŭniejšaje dla našaj natury siajbitki Božaj Praŭdy — prahnuć i damahacca jašće bolaj; asa-bliva tut, u tak dalokim ad nas naturaju, choć i lojalniejšym, čužašviecie, damahacca...

« Chrystus — Usiespadar vaładarstva praŭdy i vaładarstva łaski, advieku praznačana ha dzieciam Božym » — havaryŭ miž inšym kaznadziej, vyjašniajučy imšalnuju Evaneliju šviatkovana j uračystašć. — « Hetaje vaładarstva zdabytaje nie vajennym zbrojnym nasilstvam, nie krucielstvam, a — praŭdaju, canoju biazmiežnaj lubovi j pašviaty, zavioŭšaj praz niazvyčajnyja paniženni až na kryž. Vaładarstva hetaje — mahutnaje, jak sam Boh, vialikaje, jak sušviet, choć nia jošć jano « z hetaha švietu — jak kaža Evanelija — h. zn: svaim pachodžanniem, sutnašćiu, mēťadami j metajmknienniem jano duchova-nadpryrođnaje, nia-biesnaje... ».

« I my, biełarusy da hetaha vaładarstva naležym. My bo, nia hleđiačy na trahičnyja komplikacyi našaj historyi, nikoli ab Bohu nie zabyvalisia. Voš i tut, na našym ciarnista-adradženskim šlanchu ŭ čužašviecie, my nosim i piešcim chryścijanski ideał bačkatšćyny ŭ našych sercach, molačy Boha, kab nam jaho pamoh asiahnuć... ».

Ščyryja haračyja j miłahučnyja słovy kaznadziej pad takt ichnia ha recha, adbivana ha ad gatyckich arkadaŭ šviatyni, hłyboka siahali ŭ dušy słuhačoŭ. Ni ŭ vadnoj z ich napeŭna kantrastavali pačućci rasčulenašći z hordašćiu: my, zahnanyja harotniki, nacyjanalna niemyja

pierad Božym autarom tam kališ na ačužanaj akupantami bačkauščynie — tut voś u vadnym z najbolšych centraŭ švietu, šviedamyja volnašci i roŭinašci, biespieraškodna słuchajem Božaha Słova u rodnej movie, zdabyŭšaj sabie kulturnyja pravyy... Vysokaha dy nadziejnaha samapačućcia hetaha nie asłablała j taja nia-poŭnaja, bo ūsiaho parusociennaja, kolkašč nas tut na hetaj pabožnaj imprezie, kali Chrys-

tus naviet dvum-trom tolki, zyjšoŭšymsia ū Imia Jahonaje. zapeŭnivaje svaju zbaŭlennuju prysutnašč...

I apošniaja adumysłovaja malitva za Biełarus, jakoju a. Časlaŭ zakončyŭ adpraŭlajuju na tužu intencyju Imšu Šv., napeŭna prysutnym miž nami Zbavicielem była vyslučana...

F. B-ul.

KAB NA TOJE SONCA — DY NIA CIOMNYJA CHMARY...

Ci raz toje sonca uśmiechu doli zahladała ūžo ū naša vakonca? Nažal, zaŭsiody — tolki na chvilinku, na karotki niejki promih času, dy ūsio iz-za chmar, kab iznoŭ zaraz za ich schavacca...

Čytajučy papiaredni artykulik na hetuju temu ab ščašlivaj chvilinie z čyćcia relihijnaha našaj emihracyi ū New Yorku, stała mnie ū pamiaci inšaja ščasnaja chvilina z-prad šasnaccaci hadoŭ (1941), kali taksama zahlanuła było ū našy dušy sonca miłaj hajučaj suciechi.

Čaroŭnaja śniežnievaja, ale šče nia biełaja, — pomniu — ranica; tolki dzie-nia-dzie lahoŭki vieciarok dureje iz pačatna-sypkim śnieham, prypudroŭvajučy im šeruju, skavanuju marozam, hrudu. Jašče bo anno vošmy dzień śniežnia — Pračystaja! Adno z najbolšych šviataŭ katalickich.

Kachany Staličny naš Miensk. Plac Katedralny — serca jahona — ū prylehłaj da Katedry svajoj častcy zaniašlo furmankami (až dziva, skul ich ušpieli exkałhašniki nabrać!) i zalilo narodam, napaŭniajučym až cierz bierahi naskara adnoŭlenuju z bałšavickaha prafanacyjnaha garažu Sviatyniu; tak napaŭniajučym, što z ambony vyhladała jana, by vybrukavanaja huščaju razmolenych hałovaŭ. Nie paru sotniami, jak u toj Newjorskaj Archikatedry, ale tysiačami treba jaje mierać. Usio bo, što ū horadzie j vakolicach było ūcaleła ad vandalistyčna-biazbožnaj demahohii z-pad savietaj dy ūsio, napłyŭšaje z Zachodniaj Biełarusi, ūsio što żyło vieraj — zyjšlosia j žyłosia ū hetuju hustuju masu. Saprady čułasja ū joj adna duša niepieramožna-mahutnaja duša. Biełarusy chiba nikoli jašče ū hetkaj hramadzie siabie nia bačyli j nie adčuvali. Narod bo kali pačuŭšecia ū svajoj hramadzkej stychii, dyk mahutnieje. O, tady padrasła była Biełarus, a ū joj i duch relihijny, na celyja, zmarnavanyja niavolaj, stahodždzi! Ludzi pačynali vieryć u svaju adradženskiju dašpiełašč. «Ach, Ksian-dzok mileŭki — havaryli pašla, dziakujnčy kaznodzieju — da myž nikoli nie hadali j nie spadziavalisia, što našaja prastata moža być hetak pryhožaja j hodnaja pierad Boham!»

Prydušvanaja, bač, relihija dy duchovaja naturalnašč viernikaŭ praz hetulki času — vybuchła vulkanam. Kali hrymnuła z mnohatysiačnych hrudziej: «*Sviaty Boža, Sviaty mocny, Sviaty Niešmiarotny, zžalsia nad nami!*» — dyk až Katedra taja renesansavaja ūsia dryžała, a autar Božy na prošby j skarhi narodu, ka-

zaŭby, nachilaŭsia. «*Ad pavietra, hoładu, vajny i zarazy* (bałšavickaje), *ścieraży nas Boža!*»... Ūsio naelektryzavana było ducham viery i malitaŭnaj skarhi na tuju pryhonnuju kryvavuju minuŭščynu, ale — i tryvohaj, kab nie viar-nułasja, bo sučasnašč tadyšniaja šče tryvałaj biašpieki nie varažyła. Nad krajem visiela ciomnaja chmara niapeŭnašci j zahrozy. Šaleła vajna z jejnymi akupanckimi drakonskimi exterminacyjami. Chvala frontu, praŭda, bliska-vičnaj buraj prakaciłasja na ūschod, alež bałšavickaha akupanta nia vymiała jana z kraju načysta — ū lasoch siadzieli płojmy niedabitkaŭ «nepobedimoj», abdzirajučy j tak abadrany ūžo narod. Adrazu nia tryvožanyja, pavoli ačuchalisia jany j pajšli partyzanščynu stoić, jakaja pašla ražliłasja j pa haradoch, usiudy było jaje poŭna, nichto nia byŭ biašpiečny. Ludzi pādali jak muchi, kali nie ad ich, dyk ad ichnich vorahaŭ natraŭlanych, imšcivych za prymusovaje «sajuźnictva». Ale najstrašniejšaj chiba była chmara-tuman perfidnych intryhaŭ usiaredzinie. I z taje chmary badaj, ci nie balučejšyja bili piaruny. Hramadztva naša viedaje ūsie darahija achviary ichnija. Na pieršym miescy — čviet našaha duchavienstva Hlakoŭski, Rybałtoŭski, Malec, Hadleŭski, Nie mancevič dy inš. Pieršy udar pa im akurat pryjšoŭ u tydzień (15. XII) pašla taje šviatoje radasnaŭje uračystašci, ab jakoj vyšej havoryca, pa tym soncy nadpryrodnaj chvilinnaj suciechi, jakoje tak chutka začmiła mučanicakaja žaloba. O, kab na toje sonca rodziačahasia žyćcia našaha relihijnaha dy nie chmary, dyk my ūžo nie tak siannia vyhladalib!...

I kali siannia, choć ū źmienienych časach i abstavinach, padobnyja chviliny duchovaradasnaha ūždymu zdarajucca, jak taja gloryfikavanaja Newjorskaja, dyk sumny došled i kališni j sučasny mižvoli nasoŭvaje tryvožlivuju zaturbovanašč: kab-ža j hetaje soniejkaproblysku lepšaje doli dy nie zamaročyli chmary...

Jašče tolki pačali varušycca «ksian-dzy» nad ażyŭlenniem hramadzka-relihijnaha katalickaha žyćcia, tak jak tam kališ u Miensku, ci pad Słonimam, a ūžo taŭkačy z-pad ciomnaje Chmary zatupali j padniali źviahniu, kab kryj Boža kaho, źbiantežanaha ichniaj zbałšavičelaŭ kaviarzoju, nie naviali tyja ksian-dzy na pryhožuju adradženskiju darohu, kab nie zahlanuła sonca i ū ichniaŭje vakonca...


K.



CHRONIKA:

VYŠVIACINY DYJAKANA

alumna Hreckaj Kalehii Aleksandra Nadsona, studenta III h. Teolohii na Hreharyjanskim Uniwersytecie ũ Rymie, adbylisia dnia 8-ha śnieżnia na Pračystuju — u kalehijalnej Hreckaj Światyni pry vul. Babuino 140. Vyšviacin dakanaŭ Italo - Hrecki Biskup dyjacezyi Lungro, Monsignor Giovanni Mele. Neodyjakan



jošć šyrokaviedamym maładym biełaruskim dziejačam, adznačajučymsia pracavitaj navukovaj zdolnašciu i patryjatyzmam. Ad Dyjakanstva da nastupnaj duchoŭnickaj stupieni, Śviatarstva (Prežbiteratu), astałosia — možna skazać — jakby tolki rukoj padać. Ščaści Boža našamu Novavyšviačencu na dobrej darozie!

JUBILEJ DZIESIACIHODŹDZIA biełaruskaha tydnia «Bačkaŭščyna» byŭ adznačany 31 sioletniaha kastyčnika adumysłovym bahataźmiestnym dvanaccibačynovym numaram luksusovaha vydania. Da šmatlikich pryvitanniaŭ i pažadanniaŭ, vykazanych Redakcyi j Vydavietvu z hetaj nahody dałučaje i Znič svaje pažadanni mnohich-mnohich pamysnych i poŭnaraźvičiovyh jašće dziesiachodździaŭ!

STATYSTYKA ŬSICH KATALIKOŬ - BIEŁARUSAŬ NA EMIHRACYI stanovicca što-raz patrabniejšaj! Tamu Redakcyja Zniču zaklikaje ũsie biełaruskija arhanizacyi na čužynie u časie mahčyma chutkim rabić *ulik siabroŭ* i naahuť *katalikoŭ* svajho asiarodździa i prysylać u Redakcyju, za što, z-hary vykazvajem ščyruju padziaku! Adklikajemsia takža da ũsich naahuť biełaruskich dziejačaŭ akazać u imia nacyjanalnaha interesu pomać u hetaj spravie!

BIEŁARUSKIJA RADYJAPIERADAČY Z VATYKANU apošnimi časam nadajucca na šmat silniejšym voltaży, tak što ũ va ũsiej Europie daskanalna čutny: asabliva na *siaredniaj chvali* 196. Zaklikajem vošža ũsich surodzičau na vyhnanii i na bačkaŭščynie pieradačaŭ našych rehularna, paasobna, ci hrupova, słuchać i vykarystyvać, zaachvočvajučy imi jaknajšyrejšyja kruhi biełarusaŭ. Radyjapieradačy našy byvajuć kaźnaje SIERADY I PJATNICY ũ hadzinie 18, 15 na karotkich chvalach: 41, 21; 31, 10; 25, 67; 19, 84; i na siaredniaj chvali (najsilniejšaj u 120 kilw.) 196. Paviedamlajcie ab svaich uražannjach i potrebach na adres: Città del Vaticano — Direzione della Radio Vaticana.

MARYJANSKI KANHRES u pamiać stahodździa cudoŭnaha žjaŭlennia Najšviaciejšaj Dzievy ũ Lourdes adbudziecca miž 10-17 vierašnia nastupnaha 1958 hodu; najvažniejšymi dniami dle pialhrymaŭ buduć 15 i 16

h. m., ũ jakich buduć kanferencyi ũ movie kaźnaje hrupy nacyjanalnaje, tam reprezentavanaje, dy uračystajaja kančatkovaja Pracesyja.

Arhanizacyjnyja Ŭłady Kanhresu zaprašajuć katalikoŭ usich narodnašciaŭ da udziejnictva bolš kolkasnaha i dziejnaha. Košty padaroży buduć znižkovyja. Zakvataravannie dy inšaja apieka zapeŭnienaja. Biełaruskija Katalickija Misyi zaprašajuć viernikaŭ biełaruskaj emihracyi pryčynicca da bolš reprezentacyjnaj hrupy biełaruskaj-kolkasnaj i dziejnaj. Asabliva surodzičy iz Francyi, jakim daježd bližejšy i taniejšy, pavinny hetuju tak pryhožuju i duchova karysnuju imprezu vykarystać. Zhałašać udziejnictva jaknajchutčej da svaich arhanizacyjaŭ miascovych relihijnych, ci Dyrekcyjaŭ Misyjnych, bo nieabchodna padać lik udziejnikaŭ Centralnym Ŭladam arhanizacyjnym Kanhresu.

Prelehenty pavinny zhałasicca iz svaimi temami da paławiny studzienia 1958.

KASCIOŁY NA BIEŁARUSI abiartajuć bałšaviki na špitali ci inšyja mety, kab pieraškodzić wykonyvać viernym ichnija relihijnyja prachtyki. Redakcyja apošnim časam atrymała viestku, sto ũ Lachavičach k/Baranavič pryhoży muravany kaścioł parachvivjalny zabrali na špital. A za hranicaju adnačsna trubiać, što niama nijakaha prašledu relihii pad savietami.

«KAROTKI KATECHIZM DLA BIEŁARUSAŬ KATALIKOŬ», apracavany praz a. Dr. Rešecia ũ 1927 h. ũ Vilni — sobskim kčštam pieravydaŭ fatahraficnym sposabam ks. Franciš Čarniaŭski.

Knižka heta pavinna znajšcisia ũ kaźnaj katalickaŭ biełaruskaj siamji. Atrymać jaje možna ad:

Rev. J. Rešeć
St. Procopius Abbey
Lisle, Illinois USA.

abo: Rev. F. Čarniaŭski
122 Vliet Boulu.
Cohoes, N.Y. USA.

Ukancy paručajem Darahim našym Čytačam balučuju potrebu idejnaj dy finansavaj padtrymki našaj časopisi, što zmahajecca z šmiarotnymi trudnašciami.

Redakcyja